


GOVERNMENT OF INDIA  
ARCHAEOLOGICAL SURVEY OF INDIA  
CENTRAL  
ARCHAEOLOGICAL  
LIBRARY

ACCESSION NO. 9018

CALL No. Sa8Km/Vya/K.V.

D.G.A. 79





# SRIMANMAHABHARATA

A NEW EDITION

MAINLY BASED ON

**THE SOUTH INDIAN TEXTS,**

With footnotes and Readings.



**SWARGĀROHANAPARVA XVIII.**

5918

EDITED BY

**T. R. KRISHNACHARYA & T. R. VYASACHARYA,**

Proprietors, Madhya Vilās Book Depot, Kumbakonam.

*Printed by B. R. Ghanekar for the proprietors,*

*at Tukaram Javaji's "Nirnaya-sagar" Press,*

**BOMBAY.**

1910.



Sa. 8 Km  
Vya/K.V.

( *Registered according to the Act XXV of 1867.* )

---

[ All rights reserved by the publisher. ]

॥ श्रीः ॥

# श्रीमन्महाभारतम् ।

सटिप्पणम् ।



स्वर्गरोहणपर्व १८.

एतच्च

कुम्भघोणस्थेन श्रीमन्मध्वविलासपुस्तकालयाधिपतिना

टी. आर्. कृष्णाचार्येण टी. आर्. व्यासाचार्येण च

अनेकेषां विदुषां साहाय्येन दाक्षिणात्यबहुकोशासारेण

संशोध्य

मुंबापुर्या

जावजी दादाजी इत्येतेषां निर्णयसागरमुद्रणयन्त्रे मुद्रयित्वा प्रकाशितम् ।

शके १८३२ साधारणनामसंवत्सरे ।



**CENTRAL ARCHAEOLOGICAL  
LIBRARY NEW DELHI**

Acc. No. .... 9018 .....

Date. .... 23.7.57 .....

Call No. .... 5a8Km .....

Vya/K.V.

इस पुस्तक १८९७ संख्याकरणनियमस्य २५ संख्याविभागानुसारतो केसार्कड


कृत्यास्य सर्वेऽधिकाराः प्रसिद्धिकर्त्रा स्वाधीना रक्षिताः ।





स्वर्गरोहणपर्व.

नरकः



श्रीः ।

# श्रीमन्महाभारतम् ।



स्वर्गारोहणपर्व १८ ।

प्रथमोऽध्यायः ॥ १ ॥



स्वर्गं गतेन युधिष्ठिरेण तत्र महासमुच्छ्रयेण शोभमानदुर्योधनदर्शनम् ॥ १ ॥ तथा तदुत्क्रांसादिष्णुतया तदीयदोषो-  
द्घाटनेन तेन सह स्वेन स्वर्गवासानभिरोचननिवेदनपूर्वकं नारदं प्रति स्वस्य आत्रादिदिदक्षानिवेदनम् ॥ २ ॥

श्रीवेदव्यासाय नमः ।

नारायणं नमस्कृत्य नरं चैव नरोत्तमम् ।  
देवीं सरस्वतीं व्यासं ततो जयमुदीरयेत् ॥ १ ॥  
जनमेजय उवाच ।  
स्वर्गं त्रिविष्टपं प्राप्य मम पूर्वपितामहाः ।  
पाण्डवा धार्तराष्ट्राश्च कानि स्थानानि भेजिरे ॥ १ ॥  
एतदिच्छाम्यहं श्रोतुं सर्वविश्वासि मे मतः ।  
महर्षिणाऽभ्यनुज्ञातो व्यासेनाद्भुतकर्मणा ॥ २ ॥  
वैशंपायन उवाच ।  
स्वर्गं त्रिविष्टपं प्राप्य तव पूर्वपितामहाः ।  
युधिष्ठिरप्रभृतयो यदकुर्वन् तच्छृणु ॥ ३ ॥  
स्वर्गं त्रिविष्टपं प्राप्य धर्मराजो युधिष्ठिरः ।  
दुर्योधनं श्रिया जुष्टं ददर्शासीनमासने ॥ ४ ॥  
आजमानमिवादित्यं धीरलक्ष्म्याऽभिसंवृतम् ।  
देवैर्भ्राजिष्णुभिः साध्यैः सहितं पुण्यकर्मभिः ॥ ५ ॥  
ततो युधिष्ठिरो राजा दुर्योधनमभर्षितः ।  
सहसा सन्निवृत्तोऽभूच्छ्रयं दृष्ट्वा सुयोधने ॥ ६ ॥  
ब्रुवन्नुच्चैर्वचस्तान् नैवाहं दुर्योधनेन वै ।  
सहितः कामये लोकांस्तु धेनादीर्घदर्शिना ॥ ७ ॥  
यत्कृते पृथिवी सर्वा सुहृदो बान्धवास्तथा ।

हतास्माभिः प्रसह्याजौ क्लिष्टैः पूर्वं महावने ॥ ८ ॥  
द्रौपदी च सभामध्ये पाञ्चाली धर्मचारिणी ।  
पर्याकृष्टाऽनवधाङ्गी पत्नी नो गुरुसन्निधौ ॥ ९ ॥  
अस्ति देवा न मे कामः सुयोधनमुदीक्षितुम् ।  
तत्राहं गन्तुमिच्छामि यत्र ते आतरो मम ॥ १० ॥  
नैवमित्यब्रवीत्तं तु नारदः प्रहसन्निव ।  
स्वर्गे निवासे राजेन्द्र विरुद्धं चापि नश्यति ॥ ११ ॥  
युधिष्ठिर महाबाहो मैवं वोचः कथंचन ।  
दुर्योधनं प्रति नृपं शृणु चेदं वचो मम ॥ १२ ॥  
एष दुर्योधनो राजा पूज्यते त्रिदशैः सह ।  
सद्भिश्च राजप्रवरैर्य इमे स्वर्गवासिनः ॥ १३ ॥  
वीरलोकगतिं प्राप्ता युद्धे हुत्वाऽऽत्मनस्तनुम् ।  
यूयं सर्वे सुरसमा येन युद्धेन बाधिताः ॥ १४ ॥  
स एष क्षत्रधर्मेण स्थानमेतदवाप्तवान् ।  
भये महति योऽभीतो बभूव पृथिवीपतिः ॥ १५ ॥  
न तन्मनसि कर्तव्यं पुत्र यद्व्यूतकारितम् ।  
द्रौपद्याश्च परिक्लेशं न चिन्तयितुमर्हसि ॥ १६ ॥  
ये चान्येऽपि परिक्लेशा युष्माकं ज्ञातिकारिताः ।  
संग्रामेष्वथवाऽन्यत्र न तान्संस्मर्तुमर्हसि ॥ १७ ॥  
समागच्छ यथान्यायं राज्ञा दुर्योधनेन वै ।

श्रीणि विष्टपानि भुवनानि फलोत्कर्षवशाद्यत्राग्तर्भवन्ति  
तादृशं स्वर्गं प्राप्य ॥ १ ॥ तत इति । स्वर्गेऽप्यमर्षो दुस्वयज  
स्वर्गा १

इति संस्काराणां प्रावत्यमुक्तम् ॥ ६ ॥ हताः अस्माभिः  
संधिरार्षेः ॥ ९ ॥ विरुद्धं वैरादिकं नश्यति अन्तर्धीयते ॥ ११ ॥

स्वर्गोऽयं नेह वैराणि भवन्ति मनुजाधिप ॥ १८  
 नारदेनैवमुक्तस्तु कुरुराजो युधिष्ठिरः ।  
 आकृन्पप्रच्छ मेधावी वाक्यमेतदुवाच ह ॥ १९  
 यदि दुर्योधनस्यैते वीरलोकाः सनातनाः ।  
 अधर्मज्ञस्य पापस्य पृथिवीसुहृद्ब्रुहः ॥ २०  
 यत्कृते पृथिवी नष्टा सहसा सनरद्विषा ।  
 वयं च मन्युना दग्धा वैरं प्रतिचिकीर्षवः ॥ २१  
 ये ते वीरा महात्मानो आतरो मे महाव्रताः ।  
 सत्यप्रतिज्ञा लोकस्य शूरा वै सत्यवादिनः ।

॥ इति श्रीमन्महाभारते स्वर्गारोहणपर्वणि प्रथमोऽध्यायः ॥ १ ॥

### द्वितीयोऽध्यायः ॥ २ ॥

स्वर्गे कर्णादिजन्पुजमानपश्यता युधिष्ठिरेण देवान्प्रति यत्र कुत्रापि जन्पुजैः सहैव स्वस्य निवासेच्छानिवे-  
 दनम् ॥ १ ॥ देवैर्युधिष्ठिराय जन्पुजनप्रदर्शनं बोधितेन देवदूतेन तस्य नरकप्रवेशप्रापणम् ॥ २ ॥ दुर्योधनरकप्रक्षाल-  
 हिष्णुतया सह दूतेन प्रतिनिवर्तमानेन युधिष्ठिरेण श्रुतपूर्वकण्ठध्वनिश्रवणम् ॥ ३ ॥ ततो युधिष्ठिरपृष्टैस्तैः प्रति स्वेवं  
 कर्णभीमादिवक्त्रधनम् ॥ ४ ॥ ततस्तेन दूतप्रति हन्त्रे स्वस्य तत्समीपं प्रत्यनागमनचोदना ॥ ५ ॥ दूतेमेन्द्रे युधिष्ठिरवि-  
 कीर्षितमिषेदनम् ॥ ६ ॥

युधिष्ठिर उवाच ।

नेह पश्यामि विबुधा राधेयममिताजसम् ।  
 आतरो च महात्मानौ युधामन्यूत्तमौजसौ ॥ १  
 जुहुवुर्ये शरीराणि रणवह्नौ महारथाः ।  
 राजानो राजपुत्राश्च ये मदर्थे हता रणे ॥ २  
 क ते महारथाः सर्वे शार्दूलसमविक्रमाः ।  
 तैरप्ययं जितो लोकः कश्चित्पुरुषसत्तमैः ॥ ३  
 यदि लोकानिमान्प्राप्तास्ते च सर्वे महारथाः ।  
 स्थितं निच हि मां देवाः सहितं तैर्महात्मभिः ॥ ४  
 कश्चिन्न तैरवाप्तोऽयं नृपैर्लोकोऽक्षयः शुभः ।  
 न तैरहं विना वत्स्ये भ्रातृभिर्ज्ञातिभिस्तथा ॥ ५  
 मातुर्हि वचनं श्रुत्वा तदा सलिलकर्मणि ।  
 कर्णस्य क्रियतां तोयमिति तप्यामि तेन वै ॥ ६  
 इदं च परितप्यामि पुनःपुनरहं सुराः ।  
 यन्मातुः सदृशौ पादौ तस्याहममितात्मनः ॥ ७  
 दृष्ट्वैव तं नानुगतः कर्णं परबलार्दनम् ।  
 न ह्यसान्कर्णसहिताञ्जयेच्छक्रोऽपि संयुगे ॥ ८

तमहं यत्रतत्रस्य द्रष्टुमिच्छामि सूर्यजम् ।  
 अविज्ञातो मया योसौ घातितः सव्यसाचिना ९  
 भीमं च भीमविक्रान्तं प्राणेभ्योऽपि प्रियं मम ।  
 अर्जुनं चेन्द्रसंकाशं यमौ चैव यमोपमौ ॥ १०  
 द्रष्टुमिच्छामि तां चाहं पाञ्चालीं धर्मचारिणीम् ।  
 न चेह स्यातुमिच्छामि सत्यमेवं ब्रवीमि वः ॥ ११  
 किं मे भ्रातृविहीनस्य स्वर्गेण सुरसत्तमाः ।  
 यत्र ते मम स स्वर्गो नार्य स्वर्गो मतो मम ॥ १२  
 देवा ऊचुः ।  
 यदि वै तत्र ते श्रद्धा गम्यतां तत्र माचिरम् ।  
 प्रिये हि तव वर्तमानो देवराजस्य शासनात् ॥ १३  
 वैशंपायन उवाच ।  
 इत्युक्त्वा तं ततो देवा देवदूतमुपादिशन् ।  
 युधिष्ठिरस्य सुहृदो दर्शयेति परंतप ॥ १४  
 ततः कुन्तीसुतो राजा देवदूतश्च जन्मतुः ।  
 सहितौ राजशार्दूल यत्र ते पुरुषर्षभाः ॥ १५  
 अग्रतो देवदूतश्च ययौ राजा च पृष्ठतः ।

पन्थानमशुभं दुर्गं सेवितं पापकर्मभिः ॥ १६  
 तमसा संवृतं घोरं केशशैवलशाद्वलम् ।  
 युक्तं पापकृतां गन्धैर्मांसशोणितकर्दमम् ॥ १७  
 दंशोत्पातकमल्लूकमक्षिकामशकावृतम् ।  
 इतश्चेतश्च कुणपैः समन्तात्परिवारितम् ॥ १८  
 अस्थिकेशसमाकीर्णं कृमिकीटसमाकुलम् ।  
 ज्वलनेन प्रदीप्तेन समन्तात्परिवेष्टितम् ॥ १९  
 अयोमुखैश्च काकाघैर्गृध्रैश्च समभिद्रुतम् ।  
 सूचीमुखैस्तथा प्रेतैर्विन्ध्यशैलोपमैर्वृतम् ॥ २०  
 मेदोरुधिरयुक्तैश्च छिन्नबाहुरूपाणिभिः ।  
 निऋत्तोदरपादैश्च तत्रतत्र प्रवेशितैः ॥ २१  
 स तत्कुणपदुर्गन्धमशिवं रोमहर्षणम् ।  
 जगाम राजा घर्मात्सामध्ये बहु विचिन्तयन् ॥ २२  
 ददर्शोष्णोदकैः पूर्णो नदीं चापि सुदुर्गमाम् ।  
 असिपत्रवनं चैव निशितं क्षुरसंप्रवृतम् ॥ २३  
 करंभवालुकास्तप्ता आयसीश्च शिलाः पृथक् ।  
 लोहकुंभीश्च तैलस्य काध्यमानाः समन्ततः ॥ २४  
 कूटशाल्मलिकं चापि दुःस्पर्शं तीक्ष्णकण्टकम् ।  
 ददर्शान्याश्च कौन्तेयो यातनाः पापकर्मिणाम् ॥ २५  
 स तं दुर्गन्धमालक्ष्य देवदूतमुवाच ह ।  
 कियदध्वानमस्माभिर्गन्तव्यमिममीदृशम् ॥ २६  
 क्व च ते आतरो मल्लं तन्ममाख्यातुमर्हसि ।  
 देशोऽयं कथं देवानामेतदिच्छामि वेदितुम् ॥ २७  
 स संनिवृत्ते श्रुत्वा धर्मराजस्य भाषितम् ।  
 देवदूतोऽब्रवीच्चैनमेतावद्भ्रमनं तव ॥ २८  
 निवर्तितव्यो हि मया तथाऽस्म्युक्तो दिवौकसैः ।  
 यदि भ्रान्तोसि राजेन्द्र त्वमथागन्तुमर्हसि ॥ २९  
 युधिष्ठिरस्तु निर्विण्णस्तेन गन्धेन मूर्छितः ।  
 निवर्तने धृतमनाः पर्यावर्तत भारत ॥ ३०  
 स संनिवृत्तो घर्मात्मा दुःखशोकसमाहतः ।  
 शुश्राव तत्र वदतां दीना वाचः समन्ततः ॥ ३१  
 भोभो धर्मज राजर्षे पुण्याभिजन पाण्डव ।  
 अनुग्रहार्थमस्माकं तिष्ठ तावन्मुहूर्तकम् ॥ ३२

आयाति त्वयि दुर्धर्षे वाति पुण्यः समीरणः ।  
 तव गन्वानुगस्ताव येनास्मान्मुखमागमत् ॥ ३३  
 ते वयं पार्थ दीर्घस्य कालस्य पुरुषर्षभ ।  
 सुखमासादयिष्यामस्त्वां दृष्ट्वा राजसत्तम ॥ ३४  
 संतिष्ठस्व महाबाहो मुहूर्तमिह भारत ।  
 त्वयि तिष्ठति कौरव्य यातनाऽस्मान्न बाधते ॥ ३५  
 एवं बहुविधा वाचः कृपणा वेदनावताम् ।  
 तस्मिन्देहे स शुश्राव समन्ताद्बदतां नृप ॥ ३६  
 तेषां तु वचनं श्रुत्वा दयावान्दीनभाषिणाम् ।  
 अहो कृच्छ्रमिति ग्राह तस्यौ स च युधिष्ठिरः ॥ ३७  
 स ता गिरः पुरस्ताद्वै श्रुतपूर्वाः पुनःपुनः ।  
 ग्लानानां दुःखितानां च नाभ्यजानत पाण्डवः ॥  
 अबुध्यमानस्ता वाचो धर्मपुत्रो युधिष्ठिरः ।  
 उवाच के भवन्तो वै किमर्थमिह तिष्ठथ ॥ ३९  
 इत्युक्तास्ते ततः सर्वे समन्तादवभाषिरे ।  
 कर्णोऽहं भीमसेनोऽहमर्जुनोऽहमिति मभो ॥ ४०  
 नकुलः सहदेवोऽहं धृष्टद्युम्नोऽहमित्युत ।  
 द्रौपदी द्रौपदेयाश्च इत्येवं ते विजुक्कुशुः ॥ ४१  
 ता वाचः स तदा श्रुत्वा तद्देशसदृशीर्नृप ।  
 ततो विममृशे राजा किंत्विदं दैवकारितम् ॥ ४२  
 किंतु तत्कलुषं कर्म कृतमेभिर्महात्मभिः ।  
 कर्णेन द्रौपदेयैर्वा पाञ्चाल्या वा सुमध्यया ॥ ४३  
 य इमे पापगन्धेऽस्मिन्देहे सन्ति सुदाहणे ।  
 नाहं जानामि सर्वेषां दुष्कृतं पुण्यकर्मणाम् ॥ ४४  
 किं कृत्वा धृतराष्ट्रस्य पुत्रो राजा सुयोधनः ।  
 तथा श्रिया युतः पापैः सह सर्वैः पदानुगैः ॥ ४५  
 महेन्द्र इव लक्ष्मीवानास्ते परमपूजितः ।  
 कस्येदानीं विकारोऽयं य इमे नरकं गताः ॥ ४६  
 सर्वे धर्मविदः शूराः सत्याग्रमपरायणाः ।  
 शत्रुधर्मरताः सन्तो यज्वानो भूरिदक्षिणाः ॥ ४७  
 किंतु सुप्तोस्मि जागर्मि चेतयामि न चेतये ।  
 अहो चित्तविकारोऽयं स्याद्वा मे चित्तविभ्रमः ॥ ४८  
 एवं बहुविधं राजा विममर्श युधिष्ठिरः ।

दुःखशोकसमाविष्टश्चिन्ताव्याकुलितेन्द्रियः ॥ ४९ ॥  
 क्रोधमाहारयच्चैव तीव्रं धर्मसुतो नृपः ।  
 देवांश्च गर्हयामास धर्मं चैव युधिष्ठिरः ॥ ५० ॥  
 स तीव्रशोकसंतप्तो देवदूतमुवाच ह ।  
 गम्यतां तत्र येषां त्वं दूतस्तेषामुपान्तिकम् ॥ ५१ ॥  
 न ह्यहं तत्र यास्यामि स्थितोऽसीति निवेद्यताम् ।

मत्संश्रयादिमे दूनाः सुखिनो भ्रातरो हि मे ५२  
 इत्युक्तः स तदा दूतः पाण्डुपुत्रेण धीमता ।  
 जगाम तत्र यत्रास्ते देवराजः शतक्रतुः ॥ ५३ ॥  
 निवेदयामास च तद्दर्मेराजचिकीर्षितम् ।  
 यथोक्तं धर्मपुत्रेण सर्वमेव जनाधिप ॥ ५४ ॥

॥ इति श्रीमन्महाभारते स्वर्गारोहणपर्वणि द्वितीयोऽध्यायः ॥ २ ॥

### तृतीयोऽध्यायः ॥ ३ ॥

तत्रैवावस्थामपरीक्षया परितुष्टेषु यमेन्द्रादिषु युधिष्ठिरसमीपमुपागतेषु तद्दृष्टव्यं नरकादीनां क्षणेनास्तर्धानम् ॥ १ ॥  
 धर्मेण युधिष्ठिरमिति सप्रशंसनं तद्दृष्टनरकस्य परीक्षणायैन्द्रायास्तद्दृष्टकथनम् ॥ २ ॥ ततो युधिष्ठिरेण राज्ञाचारमवगाह-  
 नाम्नानुपशरीरपरित्यागपूर्वकं दिव्यशरीरपरिग्रहणेन महत्पद्मादिभिः स्तूपमानेन सता सहदेवैर्भ्रात्राद्यधितदिव्यस्थानगम-  
 नम् ॥ ३ ॥

वैशंपायन उवाच ।  
 स्थिते मुहूर्ते पार्थे तु धर्मराजे युधिष्ठिरे ।  
 आजग्मुस्तत्र कौरव्य देवाः शक्रपुरोगमाः ॥ १ ॥  
 स च विग्रहवान्धर्मो राजानं संपरीक्ष्य तम् ।  
 तत्राजगाम यत्रासी कुरुराजो युधिष्ठिरः ॥ २ ॥  
 तेषु भासुरदेहेषु पुण्याभिजनकर्मसु ।  
 समागतेषु देवेषु व्यगमत्तत्तमो नृप ॥ ३ ॥  
 नादृश्यन्त च तास्तत्र यातनाः पापकर्मणाम् ।  
 नदी वैतरणी चैव कूटशाल्मलिना सह ॥ ४ ॥  
 लोहकुंभ्यः शिलाश्चैव नादृश्यन्त भयानकाः ।  
 विकृतानि शरीराणि यानि तत्र समन्ततः ॥ ५ ॥  
 ददर्श राजा कौरव्यस्तान्सर्वान्सुमहाप्रभान् ॥ ६ ॥  
 ततो वायुः सुखस्पर्शः पुण्यगन्धवहः शुचिः ।  
 बभौ देवसमीपस्थः शीतलोऽतीव भारत ॥ ७ ॥  
 मरुतः सह शक्रेण बसवश्चाश्विनौ सह ।  
 साध्या रुद्रास्तथाऽऽदित्या ये चान्येऽपि दिवौकसः  
 सर्वे तत्र समाजग्मुः सिद्धाश्च परमर्षयः ।  
 यत्र राजा महातेजा धर्मपुत्रः स्थितोऽभवत् ॥ ९ ॥  
 सतः शक्रः सुरपतिः धिया परमया युतः ।

युधिष्ठिरमुवाचेदं सान्त्वपूर्वमिदं वचः ॥ १० ॥  
 युधिष्ठिर महाबाहो प्रीता देवगणास्त्वया ।  
 एषेहि पुरुषव्याघ्र कुतमेतावता विभो ॥ ११ ॥  
 सिद्धिः प्राप्ता महाबाहो लोकाश्चाप्यक्षयास्तव ।  
 भ्रातॄणां सुहृदां चैव गतिर्नित्या सुपूजिता ॥ १२ ॥  
 न च मन्युस्त्वया कार्यः शृणु चेदं वचो मम ।  
 अवश्यं नरकस्तात द्रष्टव्यः सर्वराजभिः ॥ १३ ॥  
 शुभानामशुभानां च द्वौ राशौ पुरुषर्षभ ।  
 यः पूर्वं सुकृतं भुङ्क्ते पश्चाद्भिरयमेति सः ॥ १४ ॥  
 पूर्वं नरकभाग्यस्तु पश्चात्स्वर्गमुपैति सः ।  
 भूयिष्ठं पापकर्मा यः स पूर्वं स्वर्गमश्नुते ॥ १५ ॥  
 'भूयिष्ठशुभकर्मा त्वमल्पजिह्वतयाऽच्युत ।'  
 तेन त्वमेवं गमितो मया श्रेयोर्थिना नृप ॥ १६ ॥  
 व्याजेन हि त्वया द्रोण उपचीर्णः सुतं प्रति ।  
 व्याजेनैव ततो राजन्दर्शितो नरकस्तव ॥ १७ ॥  
 यथैव त्वं तथा भीमस्तथा पार्थो यमौ तथा ।  
 द्रौपदी च तथा कृष्णा व्याजेन नरकं गताः ।  
 आगच्छ नरशार्दूल मुक्तास्ते चैव कल्मषात् ॥ १८ ॥  
 स्वपक्ष्याश्चैव ये तुभ्यं पार्थिवा निहता रणे ।

दूताः स्निग्धाः ॥ ५२ ॥ द्वितीयोऽध्यायः ॥ २ ॥

इतः कुंजर इति अथत्थामवधे द्रोण उपचीर्णो वक्षितः

गजवाचीशब्दो मनुष्यपरलेन ज्ञापित इत्युपचारच्छलेनेत्यर्थः  
 ॥ १७ ॥ तुभ्यं तव ॥ १९ ॥

सर्वे स्वर्गमनुप्राप्तास्तान्पश्य भरतर्षभ ॥ १९  
 कर्णश्चैव महेष्वासः सर्वशस्त्रभृतावरः ।  
 स गतः परमां सिद्धिं यदर्थं परित्यजेत् ॥ २०  
 तं पश्य पुरुषव्याघ्रमादित्यतनयं विभो ।  
 स्वस्थानस्थं महाबाहो जहि शोकं नरर्षभ ॥ २१  
 आदन्पुत्रांस्तथा पश्य स्वपक्ष्यांश्चैव पार्थिवान् ।  
 स्वस्वं स्थानमनुप्राप्तान्व्येतु ते मानसो ज्वरः ॥ २२  
 कृच्छ्रं पूर्वं चानुभूय इतःप्रभृति कौरव ।  
 विहरस्व मया सार्धं गतशोको निरामयः ॥ २३  
 कर्मणां तात पुण्यानां ज्ञानानां तपसां स्वयम् ।  
 दानानां च महाबाहो फलं प्राप्नुहि पार्थिव ॥ २४  
 अद्य त्वां देवगन्धर्वा दिव्याश्चाप्सरसो दिवि ।  
 उपसेवन्तु कल्याणं विरजोवरभूषणाः ॥ २५  
 राजसूयजिताँलोकानश्चमेघाभिनिर्मितान् ।  
 प्राप्नुहि त्वं महाबाहो तपसश्च महाफलम् ॥ २६  
 उपर्युपरि राज्ञां हि तव लोका युधिष्ठिर ।  
 हरिश्चन्द्रसमः पार्थ येषु त्वं विहरिष्यसि ॥ २७  
 मान्धाता यत्र राजर्षियत्र राजा भगीरथः ।  
 दौष्यन्तिर्यत्र भरतस्तत्र त्वं विहरिष्यसि ॥ २८  
 एषा देवनदी पुण्या पार्थ त्रैलोक्यपावनी ।  
 आकाशगङ्गा राजेन्द्र तत्रापुत्य गमिष्यसि ॥ २९  
 अत्र स्नातस्य भावस्ते मानुषो विगमिष्यति ।  
 गतशोको निरायासो मुक्तवैरो भविष्यसि ॥ ३०  
 एवं ध्रुवति देवेन्द्रे कौरवेन्द्रं युधिष्ठिरम् ।  
 धर्मो विग्रहवान्साक्षादुवाच सुतमात्मनः ॥ ३१  
 भोभो राजन्महामाज्ञ प्रीतोऽसि तव पुत्रक ।  
 मद्भक्त्या सत्यवाक्यैश्च क्षमया च दमेन च ॥ ३२

॥ इति श्रीमन्महाभारते स्वर्गरोहणपर्वणि तृतीयोऽध्यायः ॥ ३ ॥

### चतुर्थोऽध्यायः ॥ ४ ॥

युधिष्ठिरेण स्वर्गे निवसतां कृष्णकर्णादीनां दर्शनम् ॥ १ ॥ इन्द्रेण युधिष्ठिराय द्रौपद्यादीनां तत्तत्स्थानगतानां पुण्य-  
 कष्टप्रदत्तनम् ॥ २ ॥

वैशंपायन उवाच ।

जिज्ञासा परीक्षा ॥ ३३ ॥ स्वर्गाधिरोहणं द्रौपद्या सह सोद-  
 र्येषु विनष्टेषु सत्सु । श्वरूपधारिणा कुनकरूपिणा ॥ ३५ ॥ यत्र

एषा तृतीया जिज्ञासा तव राजन्कृता मया ।  
 न शक्यसे चालयितुं स्वभावात्पार्थ हेतुतः ॥ ३३  
 पूर्वं परीक्षितो हि त्वं प्रश्नाद्वैतवने मया ।  
 अरणीसहितस्त्वार्थं तच्च निस्तीर्णवानसि ॥ ३४  
 सोदर्येषु विनष्टेषु द्रौपद्या तत्र भारत ।  
 श्वरूपधारिणा तत्र पुनस्त्वं मे परीक्षितः ॥ ३५  
 इदं तृतीयं आदणामर्थं यत्स्यात्तुमिच्छसि ।  
 विशुद्धोऽसि महाभाग सुखी विगतकल्मषः ॥ ३६  
 न च ते आतरः पार्थ नरकार्हा विशांपते ।  
 मायैषा देवराजेन महेन्द्रेण प्रयोजिता ॥ ३७  
 अवश्यं नरकास्तात द्रष्टव्याः सर्वराजभिः ।  
 तवस्त्वया प्राप्तमिदं मुहूर्तं दुःखमुत्तमम् ॥ ३८  
 न सव्यसाची भीमो वा यमौ वा पुरुषर्षभौ ।  
 कर्णो वा सत्यवाक् शूरो नरकार्हाश्चिरं नृप ॥ ३९  
 न कृष्णा राजपुत्री च नरकार्हा कथंचन ।  
 एहोहि भरतश्रेष्ठ पश्य चेमांस्त्रिलोकगान् ॥ ४०  
 वैशंपायन उवाच ।

एवमुक्तः स राजर्षिस्तत्र पूर्वपितामहः ।  
 जगाम सह धर्मेण सर्वैश्च त्रिदिवालयैः ॥ ४१  
 गङ्गां देवनदीं पुण्यां पावनीमृषिसंस्तुताम् ।  
 अवगाह्य ततो राजा तनुं तत्याज मानुषीम् ॥ ४२  
 ततो दिव्यवपुर्भूत्वा धर्मराजो युधिष्ठिरः ।  
 निर्वैरो गतसंतापो जले तस्मिन्समाप्नुतः ॥ ४३  
 ततो ययौ धृतो देवैः कुरुराजो युधिष्ठिरः ।  
 धर्मेण सहितो धीमांस्तूयमानो महर्षिभिः ॥ ४४  
 यत्र ते पुरुषव्याघ्राः शूरा विगतमन्यवः ।  
 पाण्डवा धार्तराष्ट्राश्च स्वानि स्थानानि भेजिरे ॥ ४५

॥ इति श्रीमन्महाभारते स्वर्गरोहणपर्वणि तृतीयोऽध्यायः ॥ ३ ॥

ततो युधिष्ठिरो राजा देवैः सर्पिमरुद्गणैः ।

ते पाण्डवास्तत्र देवैः सह ययाविति द्वयोः संबन्धः ॥ ४४ ॥  
 तृतीयोऽध्यायः ॥ ३ ॥



|   |  |
|---|--|
| स्तूयमानो ययौ तत्र यत्र ते कुरुपुङ्गवाः ॥ १     | रत्यर्थं भवतां ह्येषा निर्मिता शूलपाणिना ।           |
| ददर्श तत्र गोविन्दं ब्राह्मेण वपुषाऽन्वितम् ।   | द्रुपदस्य कुले जाता भवद्भिश्चोपजीविता ॥ १३           |
| तेनैव दृष्टपूर्वेण सादृश्येनैव सूचितम् ॥ २      | एते पञ्च महाभागा गन्धर्वाः पावकप्रभाः ।              |
| दीप्यमानं स्ववपुषा दिव्यैरस्त्रैरुपस्थितम् ।    | द्रौपद्यास्तनया राजन्युष्माकममितौजसः ॥ १४            |
| चक्रमभृतिभिर्घोरैर्दिव्यैः पुरुषविग्रहैः ॥ ३    | पश्य गन्धर्वराजानं धृतराष्ट्रं मनीषिणम् ।            |
| उपास्यमानं वीरेण फल्गुनेन सुवर्चसा ।            | एनं च त्वं विजानीहि आतुरं पूर्वजं पितुः ॥ १५         |
| तथास्वरूपं कौन्तेयो ददर्श मधुसूदनम् ॥ ४         | अयं ते पूर्वजो आता कौन्तेयः पावकद्युतिः ।            |
| तावुभौ पुरुषन्वाघौ समुद्रीक्ष्य युधिष्ठिरम् ।   | सूर्यपुत्रो रथिश्रेष्ठो राधेय इति विश्रुतः ।         |
| यथावत्प्रतिपेदाते पूजया देवपूजितौ ॥ ५           | आदित्यसहितो भाति पश्येनं पुरुषर्षभम् ॥ १६            |
| अपरस्मिन्नयोर्देशे कर्णं शस्त्रभृतां वरम् ।     | साध्यानामथ देवानां विश्वेषां मरुतामपि ।              |
| द्वादशादित्यसहितं ददर्श कुरुनन्दनः ॥ ६          | गणेषु पश्य राजेन्द्र वृष्ण्यन्धकमहारथान् ।           |
| अथापरस्मिन्नुद्देशे मरुद्गणवृतं विश्रुम् ।      | सात्यकिप्रभृत्खान्वीरान्मोजांश्चैव महाबलान् ॥ १७     |
| भीमसेनमथापश्यत्तेनैव वपुषाऽन्वितम् ॥ ७          | सोमेन सहितं पश्य सौभद्रमपराजितम् ।                   |
| वायोर्मूर्तिमतः पार्श्वे दिव्यमूर्तिसमन्वितम् । | अभिमन्युं महेष्वासं निशाकरसमद्युतिम् ॥ १८            |
| श्रिया परमया युक्तं सिद्धिं परमिकां गतम् ॥ ८    | एष पाण्डुर्महेष्वासः कुन्त्या माया च संगतः ।         |
| अश्विनोस्तु तथा स्थाने दीप्यमानौ स्वतेजसा ।     | विमानेन सदाऽभ्येति पिता तव ममान्तिकम् १९             |
| नकुलं सहदेवं च ददर्श कुरुनन्दनः ॥ ९             | वसुभिः सहितं पश्य भीष्मं शान्तनवं नृपम् ।            |
| तथा ददर्श पाञ्चालीं कमलोत्पलमालिनीम् ।          | द्रोणं बृहस्पतेः पार्श्वे गुरुमेनं निशामय ॥ २०       |
| वपुषा स्वर्गमाक्रम्य तिष्ठन्तीमर्कवर्चसम् ॥ १०  | एते चान्ये महीपाला योधास्तव च पाण्डव ।               |
| तत्रैतानं सहसा राजा स्मष्टुमैच्छद्युधिष्ठिरः ।  | गन्धर्वसहिता यान्ति यक्षपुण्यजनैस्तथा ॥ २१           |
| ततोऽस्य भगवानिन्द्रः कथयामास देवराट् ॥ ११       | गुह्यकानां गतिं चापि केचित्प्राप्ता नराधिपाः ।       |
| श्रीरेषा द्रौपदीरूपा त्वदर्थं मानुषं गता ।      | त्यक्त्वा देहं जितः स्वर्गः पुण्यवाग्बुद्धिकर्मभिः ॥ |
| अयोनिजा लोककान्ता पुण्यगन्था युधिष्ठिर १२       |  |

॥ इति श्रीमन्महाभारते स्वर्गारोहणपर्वणि चतुर्थोऽध्यायः ॥ ४ ॥

### पञ्चमोऽध्यायः ॥ ५ ॥

वैशंपायनेन जनमेजयप्रति भीष्मद्रोणादीनां स्वस्वतुल्यकलत्वेन स्वर्गभोगानन्तरं स्वैस्त्वेरंकिभिः सहैक्यप्राप्तिकथ-  
नम् ॥ १ ॥ जनमेजयेन यज्ञाभ्ये सप्तकुमानासलिकादिप्रेषणपूर्वकं तक्षशिलाहो हास्तिनमेव प्रजापालनपूर्वकं सुखनिवासः ॥ २ ॥  
सौतिना सौनकादीप्रति जनमेजयाय वैशंपायनोक्तभारतकथनसमापत्पूर्वकं भारतमहिमप्रशंसनम् ॥ ३ ॥

जनमेजय उवाच ।

भीष्मद्रोणौ महात्मानौ धृतराष्ट्रश्च पार्थिवः ।  
विराटद्रुपदौ चोभौ शङ्खश्चैवोत्तरस्तथा ॥ १  
धृष्टकेतुर्जयत्सेनो राजा चैव स सत्यजित् ।

दुर्योधनसुताश्चैव शकुनिश्चैव सौबलः ॥ २  
कर्णपुत्राश्च विक्रान्ता राजा चैव जयद्रथः ।  
घटोत्कचादयश्चैव ये चान्ये नानुकीर्तिताः ॥ ३  
ये चान्ये कीर्तिता वीरा राजानो दीप्तमूर्तयः ।

ब्राह्मेण ब्राह्मणा आराज्येन ॥ ५ ॥ उपस्थितं सेवितं अजैः

॥ ३ ॥ मानुषं मानुषभावम् ॥ १२ ॥ चतुर्थोऽध्यायः ॥ ४ ॥

स्वर्गे कालं कियन्तं ते तस्मिन्नुपस्थितः शंस मे ॥ ४  
 आहोस्विच्छाश्वतं स्थानं तेषां तत्र द्विजोत्तम ।  
 अन्ते वा कर्मणां कां ते गतिं प्राप्ता नरर्षभाः ॥ ५  
 एतदिच्छाम्यहं श्रोतुं प्रोच्यमानं द्विजोत्तम ।  
 तपसा हि प्रदीप्तेन सर्वं त्वमनुपपद्यसि ॥ ६  
 सौतिरुवाच ।  
 इत्युक्तः स तु विप्रर्षिरनुज्ञातो महात्मना ।  
 व्यासेन तस्य नृपतेराख्यातमुपचक्रमे ॥ ७  
 वैशंपायन उवाच ।  
 गन्तव्यं कर्मणामन्ते सर्वेषां मनुजाधिप ।  
 शृणु गुह्यमिदं राजन्देवानां मरतर्पणम् ।  
 यदुवाच महातेजा दिव्यचक्षुः प्रतापवान् ॥ ८  
 धुनिः पुराणः कौरव्य पाराशर्यो महाव्रतः ।  
 अगाधबुद्धिः सर्वज्ञो गतिज्ञः सर्वकर्मणाम् ॥ ९  
 तेनोक्तं कर्मणामन्ते प्रविशन्ति स्त्रिकां धनुम् ॥ १०  
 वसूनेव महातेजा भीष्मः प्राप महाद्युतिः ।  
 अष्टावेव हि दृश्यन्ते वसवो भरतर्षभ ॥ ११  
 बृहस्पतिं विवेशाथ द्रोणो ह्यङ्गिरसां वरम् ।  
 कृतवर्मा तु हार्दिक्यः प्रविवेश भरद्वाजम् ॥ १२  
 सनत्कुमारं प्रद्युम्नः प्रविवेश यथागतम् ।  
 धृतराष्ट्रो धनेशस्य लोकान्प्राप दुरासदान् ॥ १३  
 धृतराष्ट्रेण सहिता गान्धारी च यशस्विनी ।  
 पत्नीभ्यां सहितः पाण्डुर्महेन्द्रसद्वनं ययौ ॥ १४  
 विराट्द्रुपदौ चोभौ घृष्टकेतुश्च पार्थिवः ।  
 निशठाक्रूरसांबाश्च भानुः कण्वो विदूरथः ॥ १५  
 भूरिश्रवाः शलश्चैव भूरिश्र पृथिवीपतिः ।  
 कंसश्चैवोग्रसेनश्च वसुदेवस्तथैव च ॥ १६  
 उत्तरश्च सह भ्रात्रा शङ्खेन मरुपुङ्गवः ।  
 विश्वेषां देवतानां ते विविशुर्नरसत्तमाः ॥ १७  
 [वर्चा नाम महातेजाः सोमपुत्रः प्रतापवान् ।  
 सोमिमन्युर्नृसिंहस्य फल्गुनस्य सुतोऽभवत् ॥ १८  
 स युद्धा क्षत्रधर्मेण यथा नान्यः पुमान्कचित् ।]  
 विवेश सोमं धर्मात्मा कर्मणोन्ते महारथः ॥ १९

आविवेश रविं कर्णो निहतः पुरुषर्षभ ।  
 द्वापरं शकुनिः प्राप घृष्टद्युम्नस्तु पावकम् ॥ २०  
 धृतराष्ट्रात्मजाः सर्वे बातुधानान्प्रपेदिरे ।  
 धर्ममेवाविशत्क्षत्ता राजा चैव युधिष्ठिरः ॥ २१  
 अनन्तो भगवान्देवः प्रविवेश रसातलम् ।  
 पितामहनियोगाद्वै यो योगाद्भामधारयत् ॥ २२  
 यः स नारायणो नाम देवदेवः सनातनः ।  
 तस्यांशो वासुदेवस्तु कर्मणोन्ते विवेश ह ॥ २३  
 षोडशस्त्रीसहस्राणि वासुदेवपरिग्रहाः ।  
 अमजंस्ताः सरस्वत्यां कालेन जनमेजय ॥ २४  
 तत्र त्यक्त्वा शरीराणि दिवमारुरुहुः पुनः ।  
 तार्क्ष्येवाप्सरसो भूत्वा वासुदेवमुपाविशन् ॥ २५  
 हतास्तस्मिन्महायुद्धे ये वीरास्तु महारथाः ।  
 घटोत्कचादयश्चैव देवान्यक्षाश्च भेजिरे ॥ २६  
 दुर्योधनसहायाश्च राक्षसा येऽनुकीर्तिताः ।  
 प्राप्तास्ते क्रमशो राजन्सर्वलोकाननुत्तमान् ॥ २७  
 भवनं च महेन्द्रस्य कुबेरस्य च धीमतः ।  
 वरुणस्य तथा लोकान्निविशुः पुरुषर्षभाः ॥ २८  
 एतत्ते सर्वमाख्यातं विस्तरेण महाद्युते ।  
 कुरूणां चरितं कृत्स्नं पाण्डवानां च भारत ॥ २९  
 सौतिरुवाच ।  
 एतच्छ्रुत्वा द्विजश्रेष्ठास्त राजा जनमेजयः ।  
 विस्मितोऽभवदत्यर्थं यज्ञकर्मन्तरेष्वथ ॥ ३०  
 ततः समापयामासुः कर्म तत्तस्य याजकाः ।  
 आस्तिकश्चाभवत्प्रीतः परिमोक्ष्य भुजङ्गमान् ॥ ३१  
 ततो द्विजातीन्सर्वास्तान्दक्षिणाभिरतोपयत् ।  
 पूजिताश्चापि ते राज्ञा ततो जग्मुर्यथागतम् ॥ ३२  
 विसर्जयित्वा विप्रांस्तान्नाज्जाऽपि जनमेजयः ।  
 हृष्टक्षशिलायाः स पुनरायाद्राजहयम् ॥ ३३  
 एतत्ते सर्वमाख्यातं वैशंपायनकीर्तितम् ।  
 व्यासाज्ञया समाज्ञातं सर्पसत्रे नृपस्य हि ॥ ३४  
 पुण्योऽयमितिहासाख्यः पवित्रं चेदमुत्तमम् ।  
 कृष्णेन मुनिना विप्रं निर्मितं सत्यवादिना ॥ ३५



सर्वज्ञेन विधिज्ञेन धर्मज्ञानवता सता ।  
 अतीन्द्रियेण शुचिना तपसा भावितात्मना ॥ ३६  
 ऐश्वर्यं वर्तता चैव साङ्ख्ययोगवता तथा ।  
 नैकतन्त्रविबुद्धेन दृष्ट्वा दिव्येन चक्षुषा ॥ ३७  
 कीर्तिं प्रथयता लोके पाण्डवानां महात्मनाम् ।  
 अन्येषां क्षत्रियाणां च भूरिद्रविणतेजसाम् ॥ ३८  
 'क्रीडां च वासुदेवस्य देवदेवस्य शार्ङ्गिणः ।  
 विश्वेषां देवभागानां जन्मसायुज्यमेव च ॥' ३९  
 य इदं शृणुयाद्विद्वान्पर्वसु द्विजसत्तमः ।  
 धृतपाप्मा जितसर्गो ब्रह्मभूषाय गच्छति ॥ ४०  
 कार्ष्णीं वेदमिमं सर्वं शृणुयाद्यः समाहितः ।  
 ब्रह्महत्याकृतं पापं तत्क्षणदेव नश्यति ॥ ४१  
 यश्चेदं श्रावयेच्छ्राद्धे ब्राह्मणान्पादमन्ततः ।  
 अश्वत्थमन्नपानं वै पितृस्तस्योपतिष्ठते ॥ ४२  
 अह्ना यदेनः कुरुते इन्द्रियैर्मनसाऽपि वा ।  
 महाभारतमाख्याय सर्वपापैः प्रमुच्यते ॥ ४३  
 [यद्वाशौ कुरुते पापं ब्राह्मणः स्त्रीगणैर्हृतः ।  
 महाभारतमाख्याय पूर्वा सन्ध्यां प्रमुच्यते ॥ ४४  
 महत्त्वाद्भारवत्त्वाच्च महाभारतमुच्यते ।  
 निरुक्तमस्य यो वेद सर्वपापैः प्रमुच्यते ॥ ४५  
 अष्टादशपुराणानि धर्मशास्त्राणि सर्वशः ।  
 वेदाः साक्षास्तथैकत्र भारतं चैकतः स्थितम् ॥ ४६  
 श्रूयतां सिंहनादोऽयमृषेस्तस्य महात्मनः ।  
 अष्टादशपुराणानां कर्तुर्वेदमहोदधेः ॥ ४७]  
 त्रिभिर्वर्षैर्महत्पुण्यं कृष्णद्वैपायनः प्रभुः ।  
 अखिलं भारतं चेदं चकार भगवान्मुनिः ॥ ४८  
 [आकर्ण्य भक्त्या सततं जयाख्यं भारतं महत् ।  
 श्रीश्च कीर्तिस्तथा विद्या भवन्ति सहिताः सदा ॥]  
 धर्मे चार्थे च कामे च मोक्षे च भरतर्षभ ।  
 यदिहास्ति तदन्यत्र यन्नेहास्ति न कुत्रचित् ॥ ५०

विधिज्ञेन देवज्ञेन । अतीन्द्रियेणेन्द्रियाण्यतिक्रान्तेन ॥ ३६ ॥ स-  
 र्वेषां तृतीयान्तानां निर्मितमित्यनेनान्वयः । अन्येषामपि कीर्ति-  
 वासुदेवस्य क्रीडां च प्रथयतेति संबन्धः ॥ ३८ ॥ यश्चेदं  
 श्रावयेद्विद्वान्पादपर्वणि । ब्रह्मभूषाय कल्पते । इति श्र-  
 पाठः ॥ ४० ॥ ब्रह्महत्यादिपापानां कोटिस्तस्य निरुदयति इति  
 श्र. पाठः ॥ ४१ ॥ अन्ततो निकटे ॥ ४२ ॥ आख्याय पथा-

“वाच्यते यत्र सततं जयाख्यं भारतं महत् ।  
 श्रीश्च कीर्तिश्च विद्या च भवन्ति मुदिताः सदा ॥ ५१  
 भारतस्य तु वक्तारं ब्रह्मर्षिं च महागुरुम् ।  
 वैशंपायनमारोप्य स्वर्णभद्रासनं तदा ॥ ५२  
 जनमेजयादिराजान आस्तिकाद्या द्विजातयः ।  
 धर्मदत्तादिवैश्याश्च सोम्यवंश्यादिशूद्रकाः ॥ ५३  
 प्रयुतं चायुतं चेति सहस्रं शतमित्यपि ।  
 दशकं चेति निष्काणामानर्जुस्तं महागुरुम् ॥ ५४  
 निष्काणां दशकं दत्त्वा मृतपुत्रोऽमृतप्रजः ।  
 ऊष्मादिव्याधियुक्तश्च शतं दत्त्वा निरामयः ॥ ५५  
 सहस्रदानात्संतानहीनः संतानपुत्रवान् ।  
 आयुरारोग्यमैश्वर्यं भेजुस्तेऽन्नं च पुत्रकान् ॥ ५६  
 सुवर्णं रजतं रत्नं सर्वाण्याभरणानि च ।  
 सर्वोपकरणैर्युक्तं निधिनिक्षेपसंयुतम् ॥ ५७  
 इष्टकाभित्तिसंयुक्तमधिवाधादिवर्जितम् ।  
 देवपूजामिहोन्नादिपाठार्थगृहसंयुतम् ।  
 सान्तर्बहिस्संवरणं संप्रासादं सगोगृहम् ॥ ५८  
 व्यष्ट्या समष्ट्या वा दद्यात्स्वर्गारोहणपर्वणि ।  
 निवृत्तिकामो दद्याच्चेत्पुनर्जन्म न विद्यते ॥ ५९  
 सकामश्चेद्ब्रह्मकल्पं सुखं ब्रह्मगृहे वसेत् ॥ ६०  
 पुराणमुखतो यसाद्वेदान्तज्ञानमाप्नोते ।  
 स तेन गुरुराख्यातस्तत्पूजा हीशपूजनम् ॥ ६१  
 भारतस्य तु वक्तारं श्रोतारं लेखकांस्तदा ।  
 प्रपूजयन्ति संहृष्टाः सिद्धाश्च परमर्षयः ॥ ६२  
 महाभारतवक्तारं नार्चयन्तीह ये नराः ।  
 तेषां सर्वक्रियाहानिर्भवेद्देवाः क्षपन्ति च ॥ ६३  
 जयो नामेतिहातोऽयं श्रोतव्यो जयमिच्छता ।  
 राज्ञा राजसुतैश्चैव गर्भिण्या चैव योषिता ॥ ६४  
 [स्वर्गकामो लभेत्स्वर्गं जयकामो लभेजयम् ।

संख्यां प्रमुच्यत इति श्र. पाठः । तत्र महाभारतस्याल्पमपि  
 पश्चिमायां संख्यायां पठ्यते चेद्विरुद्धं पापं नश्यति । एवं प्रातः-  
 संख्यायां रात्रिकृतमित्यर्थः ॥ ४३ ॥ निरुक्तं नामनिर्वचनं  
 ॥ ४५ ॥ त्रिभिर्वर्षैर्महत् पुण्यमिति श्र. पाठः ॥ ४८ ॥  
 चकारचतुष्टयाद्यधर्मादिवचतुष्टयमन्यत्रोक्तं हानार्थमिति बोध्यम्  
 ॥ ५० ॥ श्रोतव्यो मोक्षमिच्छता । ब्राह्मणेन च राज्ञा च

गर्भिणी लभते पुत्रं कन्यां वा बहुभागिनीम् ६५  
 अनागतश्च मोक्षश्च कृष्णद्वैपायनः प्रभुः ।  
 संदर्भं भारतस्यास्य कृतवान्धर्मकाम्यया ॥ ६६  
 \*षष्टिं शतसहस्राणि चकारान्यां स संहिताम् ।  
 त्रिंशच्छतसहस्राणि देवल्लोके प्रतिष्ठितम् ॥ ६७  
 पित्र्ये पञ्चदशं ज्ञेयं यक्षलोके चतुर्दश ।  
 एकं शतसहस्रं तु मातृपेषु प्रभाषितम् ॥\* ६८  
 नारदोऽश्रावयद्देवानसितो देवलः पितृन् ।  
 रक्षोयक्षाञ्चुको मर्त्यान्वैशंपायन एव तु ॥ ६९  
 इतिहासमिमं पुण्यं महार्थं वेदसंमितम् ।  
 व्यासोक्तं श्रूयते येन कृत्वा ब्राह्मणमग्रतः ॥ ७०  
 स नरः सर्वकामांश्च कीर्तिं प्राप्येह शौनक ।  
 गच्छेत्परमिकां सिद्धिमत्र मे नास्ति संशयः ॥ ७१  
 भारताध्ययनात्पुण्यादपि पादमधीयतः ।  
 श्रद्धया परया भक्त्या श्राव्यते चापि येन तु ।  
 य इमां संहितां पुण्यां पुत्रमध्यापयच्छुकम् ॥ ७२  
 मातापितृसहस्राणि पुत्रदारशतानि च ।  
 संसारेष्वनुभूतानि यान्ति यास्यन्ति चापरे ॥ ७३  
 हर्षस्थानसहस्राणि भयस्थानशतानि च ।  
 दिवसेदिवसे मूढमाविशन्ति न पण्डितम् ॥ ७४  
 ऊर्ध्वबाहुर्विरौम्येष न च कश्चिच्छृणोति मे ।  
 धर्मादर्थश्च कामश्च स किमर्थं न सेव्यते ॥ ७५  
 न जातु कामान्न भयात्न लोभा-  
 द्धर्मं त्यजेज्जीवितस्यापि हेतोः ।  
 नित्यो धर्मः सुखदुःखे त्वनित्ये  
 जीवो नित्यो हेतुरस्य त्वनित्यः ॥ ७६

॥ इति श्रीमन्महाभारते शतसाहस्र्यां संहितायां वैयासिक्यां स्वर्गरोहणपर्वणि पञ्चमोऽध्यायः ॥ ५ ॥

॥ समाप्तं स्वर्गरोहणपर्व ॥ १८ ॥

इमां भारतसावित्रीं प्रातरुत्थाय यः पठेत् ।  
 स भारतफलं प्राप्य परं ब्रह्माधिगच्छति ॥ ७७  
 यथा समुद्रो भगवान्यथा हि हिमवान्गिरिः ।  
 ख्यातावुभौ रत्ननिधी तथा भारतमुच्यते ॥ ७८  
 कार्णो वेदमिमं विद्वाञ्श्रावयित्वाऽर्थमश्नुते ।  
 इदं भारतमाख्यानं यः पठेत्सुसमाहितः ।  
 स गच्छेत्परमां सिद्धिमिति मे नास्ति संशयः ७९  
 द्वैपायनोष्टपुटनिस्तृतमग्रमेयं  
 पुण्यं पवित्रमथ पापहरं शिवं च ।  
 यो भारतं समधिगच्छति वाच्यमानं  
 किं तस्य पुष्करजलैरभिषेचनेन ॥ ८०  
 यो गोशतं कनकशृङ्गमयं ददाति  
 विप्राय वेदविदुषे सुबहुश्रुताय ।  
 पुण्यां च भारतकथां सततं शृणोति  
 तस्य फलं भवति तस्य च तस्य चैव ॥ ८१ ॥  
 “यद्यदिष्टतमं कामं लभते श्रद्धयाऽन्वितः ।  
 शृणुयान्मुदितो भूत्वा आस्तिको बुद्धिसंयुतः ८२  
 वासुदेवं सरन्विद्वाङ्पुण्डरीकायतेक्षणम् ।  
 इतिहासमिमं पुण्यं महार्थं वेदसंमितम् ॥ ८३  
 श्रावयेद्यस्तु वर्णादीन्कृत्वा ब्राह्मणमग्रतः ।  
 सर्वपापविशुद्धात्मा शुचिस्तद्गतमानसः ॥ ८४  
 इह कीर्तिं महत्प्राप्य भोगवान्सुखमश्नुते ।  
 व्यासप्रसादेन पुनः स्वर्गलोकं स गच्छति ॥ ८५  
 एतद्विदित्वा सर्वं तु सर्ववेदार्थविद्भवेत् ।  
 पूजनीयश्च सततं माननीयो भवेद्भिजः ॥” ८६

गर्भिण्या इति पाठः ॥ ६४ ॥ अनागतोऽनागन्तुको नित्य-  
 सिद्ध इति यावत् । एवमिदो यो मोक्षः कैवल्यं तदेव स्वरूपं  
 यस्य स मोक्षः । यदा मोक्षमिच्छन् । सुखोऽकर्मकस्य शुणो  
 वेति सति शुणोऽभ्यासलोपश्च । सुसुखरित्यर्थः । लोकहित  
 इति भावः ॥ ६६ ॥ अन्यां वेदकृतश्रवणसंहिताभ्यः पृथग्भूतां  
 तदर्थवतीम् ॥ ६७ ॥ श्रूयते येन यः शृणोतीत्यर्थः । उभ-  
 यत्र विभक्तिव्यत्यय कार्यः ॥ ७० ॥ भारताध्ययनादिति सा-  
 र्वभोक्तः । यः व्यासः इमां संहितां शुकं पुत्रं अध्यापयत् ।  
 स्वर्गो २

तस्य अधीयतो भारताख्यमितिहासे स्मरतः । स्मृत्वा च  
 ग्रन्थरूपेण प्रणयतः । मत्स्या परया श्रद्धया च व्यास एव  
 पूज्यस्तस्य वाक्यं प्रमाणमेवेत्यादिप्रमाणान् यान्ति पुंसा इदं  
 श्राव्यते स पुण्यात् पुण्यकरात् अपि पादं श्लोकपादं ग्रन्थपादं  
 वा भारतस्याध्ययनात्परमिकां सिद्धिं गच्छेदिति पूर्वोक्तान्वयः ।  
 व्यासे श्रद्धां बद्धा भारतमप्येतन्मिसित्यर्थः ॥ ७२ ॥ सेव्यायां  
 भारतं पठनीयमित्युक्तं तत्र पठनयोग्यं भारतसारसंग्रहं चतुः-  
 श्लोकीरूपमाह मातेति ॥ ७३ ॥ पञ्चमोऽध्यायः ॥ ५ ॥

## भारतश्रवणविध्यध्यायः ।

जैनमेजय उवाच ।

भगवन्केन विधिना श्रोतव्यं भारतं बुधैः ।

फलं किं के च देवाश्च पूज्या वै पारणेष्विह ॥ १

देयं समाप्ते भगवन्किं च पर्वणिपर्वणि ।

वाचकः कीदृशश्चात्र एष्टव्यस्तद्वीहि मे ॥ २

वैशंपायन उवाच ।

शृणु राजन्विधिमिमं फलं यच्चापि भारतात् ।

श्रुताद्भवति राजेन्द्र यत्त्वं मामनुपृच्छसि ॥ ३

दिवि देवा महीपाल क्रीडार्थमवनिं गताः ।

कृत्वा कार्यमिदं चैव ततश्च दिवमागताः ॥ ४

हन्त यत्ते प्रवक्ष्यामि तच्छृणुष्व समाहितः ।

ऋषीणां देवतानां च संभवं वसुधातले ॥ ५

अत्र रुद्रास्तथा साध्या विश्वेदेवाश्च शाश्वताः ।

आदित्याश्चाश्विनौ देवौ लोकपाला महर्षयः ॥ ६

गुह्यकाश्च सगन्धर्वा नागा विद्याधरास्तथा ।

सिद्धा धर्मः स्वयंभूश्च मुनिः कात्यायनो वरः ॥ ७

गिरयः सागरा नद्यस्तथैवाप्सरसां गणाः ।

ग्रहाः संवत्सराश्चैव अयनान्यृतवस्तथा ॥ ८

स्थावरं जङ्गमं चैव जगत्सर्वं सुरासुरम् ।

भातरे भरतश्रेष्ठ एकस्मिह दृश्यते ॥ ९

तेषां श्रुत्वा प्रतिष्ठानं नामकर्मानुकीर्तनात् ।

कृत्वाऽपि पातकं घोरं सद्यो मुच्येत मानवः १०

इति हासमिमं श्रुत्वा यथावदनुपूर्वशः ।

संय तात्मा शुचिर्भूत्वा पारं गत्वा च भारते ॥ ११

तेषां श्राद्धानि देयानि श्रुत्वा भारत भारतम् ।

ब्राह्मणेभ्यो यथाशक्त्या भक्त्या च भरतर्षभ ॥ १२

महादानानि देयानि रत्नानि विविधानि च ।

गावः कांस्योपदोहाश्च कन्याश्चैव स्वलंकृताः ॥ १३

सर्वकामगुणोपेता यानानि विविधानि च ।

भवनानि विचित्राणि भूमिर्वासांसि काञ्चनम् १४

बाहनानि च देयानि ह्या मत्ताश्च वारणाः ।

शयनं शिबिकाश्चैव सन्दनाश्च स्वलंकृताः ॥ १५

यद्यद्गृहे वरं किञ्चिद्यद्यदस्ति महद्गुह्यम् ।

तत्तद्देयं द्विजातिभ्य आत्मा दाराश्च सूनवः ॥ १६

श्रद्धया परया युक्तं क्रमशस्तस्य पारणः ।

शक्तितः सुमना हृष्टः शुश्रूषुरविकल्पकः ॥ १७

सत्यार्जवरतो दान्तः शुचिः शौचसमन्वितः ।

श्रद्धधानो जितक्रोधो यथा सिद्ध्यति तच्छृणु १८

शुचिः शीलान्विताचारः शुक्रवासा जितेन्द्रियः ।

संस्कृतः सर्वशास्त्रज्ञः श्रद्धधानोऽनसूयकः ॥ १९

रूपवान्सुभगो दान्तः सत्यवादी जितेन्द्रियः ।

दानमानगृहीतश्च कार्यो भवति वाचकः ॥ २०

अविलम्बमनायस्तमद्भुतं धीरभूजितम् ।

असंसक्ताक्षरपदं स्वरभावसमन्वितम् ॥ २१

त्रिपष्टिवर्णसंयुक्तमष्टस्थानसमीरितम् ।

वाचयेद्वाचकः स्वस्थः स्वासीनः सुसमाहितः २२

नारायणं नमस्कृत्य नरं चैव नरोत्तमम् ।

देवीं सरस्वतीं (व्यासं) चैव ततो जयमुदीरयेत् २३

ईदृशाद्वाचकाद्वाजं श्रुत्वा भारत भारतम् ।

नियमस्थः शुचिः श्रोता शृण्वन्स फलमश्नुते २४

पारणं प्रथमं प्राप्य द्विजान्कामैश्च तर्पयन् ।

आग्निष्टोमस्य यज्ञस्य फलं वै लभते नरः ॥ २५

अप्सरोगणसंकीर्णं विमानं लभते महत् ।

महृष्टः स तु देवैश्च दिवं याति समाहितः ॥ २६

द्वितीयं पारणं प्राप्य सोतिरात्रफलं लभेत् ।

सर्वरत्नमयं दिव्यं विमानमधिरोहति ॥ २७

दिव्यमाल्यांबरधरो दिव्यमन्धविभूषितः ।

दिव्याङ्गदधरो नित्यं देवलोके महीयते ॥ २८

तृतीयं पारणं प्राप्य द्वादशाहफलं लभेत् ।

वसत्यमरसंकाशो वर्षाण्ययुतशो दिवि ॥ २९

चतुर्थे वाजपेयस्य पञ्चमे द्विगुणं फलम् ।

उदितादित्यसंकाशं ज्वलन्तमनलोपमम् ॥ ३०

१. \* यद्यप्ययमव्यायो दाक्षिणात्यकौशेष्ट क्वापि न दृश्यते तथापि “भगवन्नित्यादि. फलाव्यायो व्यासेन हरिवंशान्ते उक्तः यत्र श्रोतृप्ररोचनायैमुक्त” इति नीलकण्ठीयव्याख्यानोक्तप्रयोजनायैवास्याभिरुपीह स्थापितः ॥

विमानं विबुधैः सार्धमारुह्य दिवि गच्छति ।  
 वर्षायुतानि भवने द्युक्ता दिवि मोदते ॥ ३१  
 षष्ठे द्विगुणमस्तीति सप्तमे त्रिगुणं फलम् ।  
 कैलासशिखराकारं वैदूर्यमणिवेदिकम् ॥ ३२  
 परिक्षिप्तं च बहुधा मणिविद्रुमभूषितम् ।  
 विमानं समधिष्ठाय कामगं साप्सरोगणम् ॥ ३३  
 सर्वाल्लोकान्विचरते द्वितीय इव भास्करः ।  
 अष्टमे राजसूयस्य पारणे लभते फलम् ॥ ३४  
 चन्द्रोदयनिभं रम्यं विमानमधिरोहति ।  
 चन्द्ररश्मिप्रतीकांशैर्हयैर्युक्तं मनोजवैः ॥ ३५  
 सेव्यमानो वरस्त्रीणां चन्द्रात्कान्ततरैर्मुखैः ।  
 मेखलानां निनादेन नूपुराणां च निःस्वनैः ॥ ३६  
 अङ्गे परमनारीणां सुखसुप्तो विबुध्यते ।  
 नवमे ऋतुराजस्य वाजिमेघस्य भारत ॥ ३७  
 काञ्चनस्तम्भनिर्घृहवैदूर्यकृतवेदिकम् ।  
 जांबूनदमयैर्दिव्यैर्गवाधैः सर्वतो वृतम् ॥ ३८  
 सेवितं चाप्सरःसङ्घैर्गन्धर्वैर्दिविचारिभिः ।  
 विमानं समधिष्ठाय श्रिया परमया ज्वलन् ॥ ३९  
 दिव्यमालयांघ्रधरो दिव्यचन्दनरूपितः ।  
 मोदते दैवतैः सार्धं दिवि देव ह्वापरः ॥ ४०  
 दशमं पारणं प्राप्य द्विजातीनभिवन्द्य च ।  
 किङ्किणीजालनिर्घोषं पताकाध्वजशोभितम् ॥ ४१  
 रत्नवेदिकसंवाधं वैदूर्यमणितोरणम् ।  
 हेमजालपरिक्षिप्तं प्रवालवलयमूषुखम् ॥ ४२  
 गन्धर्वैर्गतिकुशलैरप्सरोभिश्च शोभितम् ।  
 विमानं मुकुतावासं सुखेनैवोपपद्यते ॥ ४३  
 मुकुटेनाग्निवर्णेन जांबूनदविभूषिणा ।  
 दिव्यचन्दनदिग्धाङ्गो दिव्यमाल्यविभूषितः ॥ ४४  
 दिव्याल्लोकान्विचरति दिव्यैर्मोगैः समन्वितः ।  
 विबुधानां प्रसादेन श्रिया परमया युतः ॥ ४५  
 अथ वर्षगणानेवं स्वर्गलोके महीयते ।  
 ततो गन्धर्वसहितः सहस्राण्येकविंशतिम् ॥ ४६  
 पुरंदरपुरे रम्ये शक्रेण सह मोदते ।  
 दिव्ययानविमानेषु लोकेषु विविधेषु च ॥ ४७

दिव्यनारीगणाकीर्णो निवसत्यमरो यथा ।  
 ततः सूर्यस्य भवने चन्द्रस्य भवने तथा ॥ ४८  
 शिवस्य भवने राजन्विष्णोर्याति सलोकताम् ।  
 एवमेतन्महाराज नात्र कार्या विचारणा ॥ ४९  
 श्रद्धधानेन वै भाव्यमेवमाह गुरुर्मम ।  
 वाचकस्य तु दातव्यं मनसा यद्यदिच्छति ॥ ५०  
 हस्त्यश्चरथयानानि वाहनानि विशेषतः ।  
 कटके कुण्डले चैव ब्रह्मसूत्रं तथा परम् ॥ ५१  
 वस्त्रं चैव विचित्रं च गन्धं चैव विशेषतः ।  
 देववत्पूजयेत्तं तु विष्णुलोकमवाप्नुयात् ॥ ५२  
 अतः परं प्रवक्ष्यामि यानि देयानि भारते ।  
 वाच्यमाने तु विप्रेभ्यो राजन्पर्वणिपर्वणि ॥ ५३  
 जार्तिं देशं च सत्यं च माहात्म्यं भरतर्षभ ।  
 धर्मं वृत्तिं च विज्ञाय क्षत्रियाणां नराधिप ॥ ५४  
 स्वास्ति वाच्य द्विजानादौ ततः कार्यं प्रवर्तिते ।  
 समाप्ते पर्वणि ततः स्वशक्त्या पूजयेद्विजान् ॥ ५५  
 आदौ तु वाचकं चैव वस्त्रगन्धसमन्वितम् ।  
 विधिवद्भोजयेद्राजन्मधुपायससुचमम् ॥ ५६  
 ततो मूलफलप्रायं पायसं मधुसर्पिषा ।  
 आस्तीके भोजयेद्राजन्दद्याच्चैव गुडौदनम् ॥ ५७  
 अपूपैश्चैव पूषैश्च मोदकैश्च समन्वितम् ।  
 सभापर्वणि राजेन्द्र हविष्यं भोजयेद्विजान् ॥ ५८  
 आरण्यके मूलफलैस्तर्पयेत्तु द्विजोत्तमान् ।  
 अरणीपर्व चासाद्य जलकुंभान्प्रदापयेत् ॥ ५९  
 तर्पणानि च मुख्यानि वन्यमूलफलानि च ।  
 सर्वकामगुणोपेतं विप्रेभ्योऽर्घ्यं प्रदापयेत् ॥ ६०  
 विराटपर्वणि तथा वासांसि विविधानि च ।  
 उद्योगे भरतश्रेष्ठ सर्वकामगुणान्वितम् ॥ ६१  
 भोजनं भोजयेद्विमान्गन्धमाल्यैरलंकृतान् ।  
 भीष्मपर्वणि राजेन्द्र दक्षायानमनुत्तमम् ॥ ६२  
 ततः सर्वगुणोपेतमन्नं दद्यात्सुसंस्कृतम् ।  
 द्रोणपर्वणि विप्रेभ्यो भोजनं परमाचितम् ॥ ६३  
 शराश्च देया राजेन्द्र चापान्यसिवरास्तथा ।  
 कर्णपर्वण्यपि तथा भोजनं सार्वकामिकम् ॥ ६४

विप्रेभ्यः संस्कृतं सम्यग्दद्यात्संयतमानसः ।  
 शल्यपर्वणि राजेन्द्र मोदकैः सगुडौदनैः ॥ ६५  
 अपूपैस्तर्पणैश्चैव सर्वमन्नं प्रदापयेत् ।  
 गदापर्वण्यपि तथा मुद्गमिश्रं प्रदापयेत् ॥ ६६  
 स्त्रीपर्वणि तथा रत्नैस्तर्पयेत्तु द्विजोत्तमान् ।  
 घृतौदनं पुरस्ताच्च ऐपीके दापयेत्पुनः ॥ ६७  
 ततः सर्वगुणोपेतमन्नं दद्यात्सुसंस्कृतम् ।  
 शान्तिपर्वण्यपि तथा हविष्यं भोजयेद्विजान् ॥ ६८  
 आश्वमेधिकमासाद्य भोजनं सार्वकामिकम् ।  
 तथाऽऽश्रमनिवासे तु हविष्यं भोजयेद्विजान् ॥ ६९  
 मौसले सार्वगुणिकं गन्धमाल्यानुलेपनम् ।  
 महाप्रास्थानिके तद्वत्सर्वकामगुणान्वितम् ॥ ७०  
 स्वर्गपर्वण्यपि तथा हविष्यं भोजयेद्विजान् ।  
 हरिवंशसमाप्तौ तु सहस्रं भोजयेद्विजान् ॥ ७१  
 गामेकां निष्कसंयुक्तां ब्राह्मणाय निवेदयेत् ।  
 तदर्धेनापि दातव्या दरिद्रेणापि पार्थिव ॥ ७२  
 प्रतिपर्वसमाप्तौ तु पुस्तकं वै विचक्षणः ।  
 सुवर्णेन च संयुक्तं वाचकाय निवेदयेत् ॥ ७३  
 हरिवंशे पर्वणि च पायसं तत्र भोजयेत् ।  
 पारणेपारणे राजन्यथाच भरतर्षभ ॥ ७४  
 समाप्य सर्वाः प्रयतः संहिताः शास्त्रकोविदः ।  
 शुभे देशे निवेद्याथ क्षौमवस्त्राभिसंवृताः ॥ ७५  
 शुक्रांबरधरः स्रग्वी शुचिर्भूत्वा स्वलंकृतः ।  
 अर्चयेत् यथान्यायं गन्धमाल्यैः पृथक्पृथक् ॥ ७६  
 संहितापुस्तकान्नाजन्मप्रयतः सुसमाहितः ।  
 मक्ष्यैर्माल्यैश्च पेयैश्च कामैश्च विविधैः शुभैः ॥ ७७  
 हिरण्यं च सुवर्णं च दक्षिणामथ दापयेत् ।  
 सर्वत्र त्रिपलं स्वर्णं दातव्यं प्रयतात्मना ॥ ७८  
 तदर्धं पादशेषं वा विचक्षात्यविवर्जितम् ।  
 यद्यदेवात्मनोऽभीष्टं तत्तद्देयं द्विजातये ॥ ७९  
 सर्वथा तोषयेद्भक्त्या वाचकं गुरुमात्मनः ।  
 देवताः कीर्तयेत्सर्वा नरनारायणौ तथा ॥ ८०  
 ततो गन्धैश्च माल्यैश्च स्वलंकृत्य द्विजोत्तमान् ।  
 तर्पयेद्विविधैः कामैर्दानैश्चोद्यावचैस्तथा ॥ ८१

अतिरात्रस्य यज्ञस्य फलं प्राप्नोति मानवः ।  
 प्राप्नुवाच्च ऋतुफलं तथा पर्वणिपर्वणि ॥ ८२  
 वाचको भरतश्रेष्ठ व्यक्ताक्षरपदस्वरः ।  
 सविष्यं श्रावयेद्विद्राक्षभारतं भरतर्षभ ॥ ८३  
 भुक्तवत्सु द्विजेन्द्रेषु यथावत्संप्रदापयेत् ।  
 वाचकं भरतश्रेष्ठ भोजयित्वा स्वलंकृतम् ॥ ८४  
 वाचके परितुष्टे तु शुभा प्रीतिरनुत्तमा ।  
 ब्राह्मणेषु तु तुष्टेषु प्रसन्नाः सर्वदेवताः ॥ ८५  
 ततो हि वरणं कार्यं द्विजानां भरतर्षभ ।  
 सर्वकामैर्यथान्यायं साधुभिश्च पृथग्विधैः ॥ ८६  
 इत्येष विधिरुद्दिष्टो मया ते द्विपदांवर ।  
 श्रद्धधानेन वै भाव्यं यन्मां त्वं परिपृच्छसि ॥ ८७  
 भारतश्रवणे राजन्पारणे च नृपोत्तम ।  
 सदा यत्नवता भाव्यं श्रेयस्तु परमिच्छता ॥ ८८  
 भारतं शृणुयान्नित्यं भारतं परिकीर्तयेत् ।  
 भारतं भवने यस्य तस्य हस्तगतो जयः ॥ ८९  
 भारतं परमं पुण्यं भारते विविधाः कथाः ।  
 भारतं सेव्यते देवैर्भारतं परमं पदम् ॥ ९०  
 भारतं सर्वशास्त्राणामुत्तमं भरतर्षभ ।  
 भारतात्प्राप्यते मोक्षस्तत्त्वमेतद्ब्रवीमि तत् ॥ ९१  
 महामारतमाख्यानं क्षितिं गां च सरस्वतीम् ।  
 ब्राह्मणान्केशवं चैव कीर्तयन्नावसीदति ॥ ९२  
 वेदे रामायणे पुण्ये भारते भरतर्षभ ।  
 आदौ चान्ते च मध्ये च हरिः सर्वत्र गीयते ॥ ९३  
 यत्र विष्णुकथा दिव्याः श्रुतयश्च सनातनाः ।  
 तच्छ्रोतव्यं मनुष्येण परं पदमिहेच्छता ॥ ९४  
 एतत्पवित्रं परमेतद्दर्शननिर्दर्शनम् ।  
 एतत्सर्वगुणोपेतं श्रोतव्यं भूतिमिच्छता ॥ ९५  
 कायिकं वाचिकं चैव मनसा समुपार्जितम् ।  
 तत्सर्वं नाशमायाति तमः सूर्योदये यथा ॥ ९६  
 अष्टादशपुराणानां श्रवणाद्यत्फलं भवेत् ।  
 तत्फलं समवाप्नोति वैष्णवो नात्र संशयः ॥ ९७  
 स्त्रियश्च पुरुषाश्चैव वैष्णवं पदमाप्नुयुः ।  
 स्त्रीभिश्च पुत्रकामाभिः श्रोतव्यं वैष्णवं यशः ॥ ९८

दक्षिणा चात्र देया वै निष्कपञ्चसुवर्णकम् । भूमिदानसमं दानं न भूतं भविष्यति ॥ १०२  
 वाचकाय यथाशक्त्या यथोक्तं फलमिच्छता ॥ ९९ । शृणोति श्रावयेद्वाऽपि सततं चैव यो नरः ।  
 स्वर्गशङ्की च कपिलां सवत्सां वस्त्रसंहताम् । सर्वपापविनिर्मुक्तो वैष्णवं पदमाप्नुयात् ॥ १०३  
 वाचकाय च दद्याद्दि आत्मनः श्रेय इच्छता १०० । पितृनुद्धरते सर्वानेकादशसमुद्भवान् ।  
 अलंकारं प्रदद्याच्च पाण्योर्वै भरतर्षभ । आत्मानं ससुतं चैव स्त्रियं च भरतर्षभ ॥ १०४  
 कर्णस्याभरणं दद्याद्धनं चैव विशेषतः ॥ १०१ । दशांशश्चैव होमोपि कर्तव्योऽत्र नराधिप ।  
 भूमिदानं समादद्याद्वाचकाय नराधिप । इदं मया तवाग्रे च प्रोक्तं सर्वं नरर्षभ ॥ १०५

॥ इति श्रीमन्महाभारते शतसाहस्र्यां संहितायां वैयासिक्या हरिवंशोक्तभरतश्रवणविधावध्यायः ॥

स्वर्गारोहणपर्व संपूर्णम् ॥ १८ ॥

श्रीमन्महाभारतं संपूर्णम् ॥

इदं स्वर्गारोहणपर्वं कुम्भघोणस्थेन टी. आर्. कृष्णाचार्येण टी. आर्. व्यासाचार्येण च सुंयय्यां  
 निर्णयसागरमुद्रायन्त्रे मुद्रापितम् । शकाब्दाः १८३२ सन १९१०.

अनेन मुद्रणेन श्रीमद्भुमद्गीममध्वान्तर्गतरामकृष्णवेदव्यासात्मकलक्ष्मीहयग्रीवः प्रीयताम् ।



After this page  
are Blank

(257)K







SVI

Cal  
N<sup>o</sup> 7/2/76

Central Archaeological Library,  
NEW DELHI.

9018

Call No. Sa 8 Km/Vya/K.V.

Author—Krishnacharya, T.R.  
Vyasacharya, T.R.

Title—Sriman Mahabharata  
Sundara...

"A book that is shut is but a block"

CENTRAL ARCHAEOLOGICAL LIBRARY  
GOVT. OF INDIA  
Department of Archaeology  
NEW DELHI

Please help us to keep the book  
clean and moving.